

مولانا حافظ محمد اقبال رنگونی مانچسٹر

سپین میں مغربی تہذیب کا وحشیانہ کھیل

یورپ میں واقع ملک اسپین میں جانوروں کے ساتھ جو سلوک ہوتا ہے اس کی ایک تصویر ملاحظہ فرمائیے:

یہاں ہراتوار اور پھیلوں کے دنوں میں ایک بہت بڑے گراؤنڈ میں ہزاروں لوگوں کا اجتماع ہوتا ہے اس گراؤنڈ کی دیواروں پر سرخ رنگ لگایا جاتا ہے۔ پھر ایک نہایت ہی مضبوط بیل چھوڑا جاتا ہے جس کے سینگ نوکدار ہونے ہیں۔ یہ بیل گراؤنڈ میں پہنچ کر سرخ نشانات کو دیکھ کر پریشان ہو جاتا ہے۔ اور ادھر ادھر پوری قوت سے دوڑتا ہے تاکہ حد کر سکے۔ لیکن اس کا سر دیواروں سے ٹکراتا ہے۔ اس میدان میں پانچ افراد جنہوں نے اپنے ہاتھوں میں سرخ رنگ کی چادر تھامی ہوتی ہے بیل کو اپنی جانب مدعو کرتے ہیں۔ بیل ان پر حملہ کی نیت سے دوڑتا ہے لیکن وہ ناکام ہو جاتا ہے۔ کیونکہ یہ پیچھے ہٹ جاتے ہیں۔ ۱۵ منٹ تک اس بے زبان جانور کو یونہی دوڑا جاتا ہے۔ حتیٰ کہ اس کی قوت ختم ہونے لگتی ہے اور تنک کر ایک جگہ کھڑا ہو جاتا ہے۔ کہ اس کے بعد دو گھوڑ سوار اپنے ہاتھوں میں نیزے نیکرو و اطراف میں کھڑے ہوتے ہیں۔ گھوڑے کو بھی سرخ رنگ کی چٹائی سے ڈھانپ لیا جاتا ہے۔ بیل اس شدید سرخ رنگ کو دیکھ کر اس پر حملہ آور ہوتا ہے نوکیلے سینگ چٹائیوں میں پھینس جاتے ہیں۔ اور گھوڑ سوار نیزے کے ذریعہ اس کی گردن کو نشانہ بناتا اور زخمی کرتا ہے۔ بیل زخمی ہو کر دوسری جانب دوڑتا ہے تو وہاں بھی یہی سلوک کیا جاتا ہے۔ جانور کی گردن سے خون نکلتا ہے اور دوڑ دوڑ کر اس کا سارا بدن ہولہان ہو جاتا ہے۔ زبان نکلاوٹ کی وجہ سے باہر نکل آتی ہے۔ منہ سے جھاگ نکلتی ہے۔ اسے پانی کی سخت ضرورت ہوتی ہے لیکن یہاں کوئی دھوپ اور سٹی کی زمین کے سوا اور کچھ نہیں ملتا۔ ابھی وہ پوری طرح سنبھلنے بھی نہیں پاتا کہ پھر سرخ رنگ کے سوراخ سرخ چادر دکھا دکھا کر مزید دوڑاتے اور تھکاتے ہیں۔ اس کے کچھ دیر بعد ایک سوراخ اپنے ہاتھوں میں دو چھوٹے نیزے لے کر اپنی جانب مدعو کرتا ہے۔ جب جانور نیزی سے اس کی جانب دوڑتا ہے تو یہ سوراخ اس کے دائیں بائیں ہٹ کر یہ دونوں نوکیلے نیزے اس کی گردن میں پیوست ہو جاتے ہیں۔ پھر سرخ رنگ کی چادر دکھائی جاتی ہے۔ پھر دو نیزے پیوست ہوتے ہیں۔ پھر نیزے اسی طرح یکے بعد دیگرے اس کی گردن میں پیوست ہوتے ہیں۔ اور خون نکلتا چلا جاتا ہے۔ گراؤنڈ میں موجود تماشاخی نعرے لگاتے ہیں۔ تالیاں اور سیٹیاں بجاتے ہیں۔ اور اس سوراخ کی خوب خوب داد دیتے ہیں پھر بیل کو سرخ رنگ دکھا کر دوڑایا جاتا ہے۔ جانور تڑپا پھر کتا غصہ کی حالت میں ادھر ادھر بھاگتا چلا جاتا ہے۔ پھر وہ سوراخ اپنے ہاتھوں میں ایک نہایت نوکدار اور تیز اور باریک تلوار لے کر جانور کو انہی جانب مدعو کرتا ہے۔

جوں ہی جانور تیزی سے حملہ کرنے آتا ہے یہ پوری تلوار اس کی گردن میں داخل کرتا ہے۔ اور ۴۸۰ گلو سے زائد مضبوط جانور گردم ٹوڑ دیتا ہے۔ کئی مرتبہ تین تین مرتبہ یہیں دہرایا جاتا ہے۔ تب وہ تلوار اس کی گردن میں نیچے اترتی ہے۔ چاروں طرف ناشائی اٹھ کر شاباش دیتے ہیں۔ اور دو گھوڑوں کی مدد سے اس مردہ جانور کو گراؤنڈ سے گھسیٹ کر باہر لے جایا جاتا ہے۔ اور پھر چند منٹوں کے بعد دوسرے جانور کے ساتھ یہی عمل جاری رہتا ہے اور ایک دن میں دس بارہ جانور اس کھیل کی نذر ہوتے ہیں۔

یہ انتہائی وحشاک کھیل اور وحشیانہ عمل اسپین اور امریکہ کے قریب ملکہ میکسیکو میں بھی مہنت نشینوں سے۔ اور وہاں کی ٹی وی پر بھی دکھایا جاتا ہے۔ اس قسم کے سوراڑوں کو المائڈوٹ کا خطاب دیا جاتا ہے۔

یاد رہے کہ اس مخصوص قسم کے ہیل کو بچپن سے ہی سرخ رنگ سے نفرت دلائی جاتی ہے۔ اور اس کے باقاعدہ ادارے ہوتے ہیں۔ اور اس کا طریقہ کار یہ ہوتا ہے کہ بچھڑے کو سرخ رنگ کا کپڑا دکھا کر اسے بجلی کا ہلکا جھٹکا دیا جاتا ہے۔ بچھڑا یہ سمجھتا ہے کہ یہ سرخ رنگ کی شرارت ہے جو اسے تکلیف دے رہا ہے۔ چنانچہ اس کے ذہن میں یہ بات راسخ ہوتی ہے کہ سرخ رنگ اس کا سخت دشمن ہے۔ یہی اسے تکلیف دے رہا ہے اس کے دل میں سرخ رنگ کے خلاف نفرت نمت ہوتی ہے۔ جہاں سرخ رنگ نظر آیا وہ آپسے سے باہر ہوا اور حملہ کرنا شروع کر دیا۔

یہ ان محاکم کے لوگوں کے کروت ہیں جنہیں نہ صرف اپنے مہذب ہونے پر ناز ہے بلکہ اس تہذیب کو دوسرے محاکم میں رواج دینے کے لیے ہر قسم کے پا پڑ بھی بیٹے جاتے ہیں۔ یہ وہ نام نہاد مہذب محاکم ہیں جو جانوروں کے حقوق کے والی وکیل ہونے کے مدعی ہیں۔ اور موقع موقع اسلام کے طریقہ ذبح کو اپنے طنز و تشبیہ کا نشانہ بناتے ہیں۔ لیکن انہیں اپنے گریبان میں جھانکنے کی فرصت نہیں کہ وہ جانوروں کے ساتھ کتنے سنگدلانہ اور وحشیانہ طریقے اختیار کرتے ہیں۔

ایک وہ دور بھی تھا جب جانوروں پر ظلم و ستم انتہا کو پہنچ چکا تھا۔ تیرا نڈازی کی مشق کے لیے پزندہ استعمال ہوتا تھا۔ امیر شخص کی وفات پر اس کی سواری کے جانور کو اس کی قبر کے ساتھ باندھ دیا جاتا تھا وہ جھوکا پیا سا ہی مر جاتا تھا۔ زندہ اونٹ کی کوہان کاٹ لی جاتی اور زندہ جانور کا گوشت چیر کر نکال لیا جاتا۔ جانوروں کا مثلہ بھی ہوتا اور اسے داغا بھی جاتا تھا۔

اس دور کو ہم اور آپ ددر جاہلیت کہتے ہیں۔ اس دور کو غیر مہذب کہا جاتا ہے۔ اور ان لوگوں کو دوسری کہتے ہماری زبان نہیں نکلتی۔ لیکن بیسویں صدی کی اس مہذب (CIVILISED) دنیا میں جو کچھ ہو رہا ہے۔ غیر انسانی افعال و کردار اور جیاد سوز نفرتوں جو دن رات ابھرتے ہیں۔ اور جانوروں کے ساتھ یہ وحشیانہ اور سنگدلانہ

سلوک کیا اُس دور جاہلیت سے بڑھ کر نہیں؟ اُن لوگوں نے مہذب ہونے کا نعرہ نہیں لگایا تھا۔ مگر یہ تو ہیں تو مہذب ہونے کا دعویٰ کا وظیفہ کرتے نہیں تھکتیں؛ آخر ان دونوں کے درمیان وجہ فرق کیا ہے؟ اگر وہ جانوروں کے ساتھ سنگدلانہ سلوک کریں تو انہیں جاہل اور غیر مہذب ہونے کا طعنہ دیا جائے۔ اور مغربی تہذیب اسی جانور کے ساتھ وحشیانہ طرز عمل اختیار کرے تو پھر بھی اس کے مہذب ہونے پر کوئی حرف نہ اُٹے؛ الا ساء ما ید حکمون۔

ہم یہ بات بلا جھجک کہہ سکتے ہیں بلکہ دعویٰ کے ساتھ کہتے ہیں کہ اقوام مغرب نے جانوروں کے حقوق کی حفاظت کے جو نعرے لگائے اور دعویٰ کئے ہیں۔ وہ ان کے طرز عمل سے بالکل میل نہیں کھانے۔ ان کے یہ دعویٰ کھو کھلے ہیں۔ یہ اسلام ہی ہے جس نے ہر ایک کے حقوق بتلائے اور اس کی تفصیلات بیان کیں۔ اس پر وعدے اور اس کی خلافت درزی پر وعدہ سنائی۔ آنحضرت صلی اللہ علیہ وسلم نے ایک نہیں کئی مرتبہ جانوروں پر ہونے والی زیادتیوں کا انکار کیا۔ انہیں ان کا پورا پورا حق دلایا۔ اتقوا اللہ فی ہذہ البھائم۔

جانوروں کے معاملہ میں اللہ سے ڈرو اور شاد فرما کر ان کے حقوق کی حفاظت فرمائی۔ آنحضرت صلی اللہ علیہ وسلم کی نظر میں وہ شخص ملعون ہے جو کسی جانور کو تختہ مشق بنانے کے لیے پکڑتا ہے۔

(زواہ البخاری)

غور فرمائیے جانوروں کے حقوق کی حفاظت کس نے کی؟ کس نے اس کے حقوق بتلائے۔ اسلام نے یا نام نہاد مہذب مغرب نے؟

سچ ہے مغربی تہذیب نے صرف انسانیت کو تباہ نہیں کیا بلکہ بے زبان جانور بھی اس تہذیب کا شکار بن ہے ہیں۔ یہ تہذیب صرف انسان دشمن نہیں بلکہ جانوروں کے حقوق کی بھی سخت دشمن ہے۔ اسپین اور میکسیکو میں ہونے والے اس سنگدلانہ کھیل کے خلافت کس ملک نے آواز اٹھائی ہے؟ کس نے پابندی کا مطالبہ کیا ہے؟ یہ سب کچھ مغرب میں ہو رہا ہے۔ اور مغرب اس پر خاموش ہے۔ اس کی زبان گنگ ہے۔ کیونکہ اسے جانور کے حقوق کی حفاظت منظور نہیں اپنے جذبات کی تسکین محبوب ہے۔ خواہ وہ انسان کو بگاڑ کر ہو یا جانور کو مار کر۔

اب جب کہ یورپی ممالک میں اتحاد کی نفاذ پیدا کی جا چکی ہے ہم یورپ کے تمام حکمرانوں سے مطالبہ کرتے ہیں کہ اسپین میں ہونے والے اس سنگدلانہ کھیل کے خلافت صلواتے احتجاج بلند کریں۔ اور جانوروں کے حقوق کی تنظیمیں بھی زبانی جمع خرچ کے بجائے میدان عمل میں اتریں تاکہ کھلے عام سنگدلی اور وحشیانہ عمل کو روکا جاسکے۔